

کرنے لگے۔ اس دوران وہ کھانا پانی بھی بھول گئے تھے۔ سامان ترتیب دینے کے بعد وہ دوبارہ تصوراتی پرواز کرنے لگے۔

’کچی کلی کی طرح بیوی یاد آنے لگی۔ چند رکلا، پھول کی طرح، بڑی سالی، گلاب کے پھول کی طرح، سلج کنوں کی مانند دودھ کری اور سورج مکھی کی طرح مالدہ والی۔ یکے بعد دیگرے سب ان کی نظروں کے سامنے گھومنے لگیں۔ وہ سوچنے لگے سسرال کیا ہے؟ ایک خوبصورت باغ! ایک بہت اونچا بڑا گملا! جس میں رنگ برنگ کے پھول کھلتے رہتے ہیں۔ کوئی چھوٹا کوئی بڑا۔ جو من میں آئے توڑ لیں یا سونگھ کر چھوڑ دیں۔

اسی دوران مدھوکانت بابو کی سماعت سے فلمی گیت کی آوازیں نکلنے لگیں۔ ان کے تصور میں رنگین پر لگ گئے۔ ہم بھی سسرال پہنچ کر اسی طرح کے گیت بجائیں گے چاروں طرف سے چنچل لڑکیاں ہمیں کھیر لیں گی کوئی نرم و نازک انگلیوں سے گرام فون کی سوئی باہر نکالے گی۔ کوئی چوڑیاں کھٹکتا ہوتے ہوئے چابھی گھمائے گی۔ کوئی اپنے آنچل سے ریکارڈ پونچھ کر ہمارے ہاتھ میں دینے آئے گی اور ہم انگریزی گیت بجانے لگیں گے۔ تب لڑکیاں بولیں گی، ہم لوگ انگریزی گیت نہیں سمجھتے ہیں۔ ہندی گیت بجائیے۔ تو ہم شان سے کہیں گے کہ ہم ہندوستانی گیت پسند نہیں کرتے ہیں۔

مدھوکانت کا تصوراتی پرواز دراز کرتا گیا۔ وہ سوچنے لگے۔ ہنسی مذاق کے ماحول میں جب رات زیادہ گزر جائے گی تو نوٹھ والی دور سے اپنی بیٹیوں سے کہے گی۔ ’رات بھر تم لوگ ہنسی مذاق میں ہی گزارو گی یا داماد بابو کو کچھ کھلاؤ گی پلاؤ گی بھی؟ صرف تم لوگوں کے دیکھنے سے ان کا پیٹ نہیں بھر جائے گا۔‘

تجھی دودھ کری دانی دسترخوان بچھا کر کھانا سجانے لگے گی۔ تو ہم کہیں گے کہ اس طرح تو ہم نہیں کھاتے۔ ہم دگ تو ٹیبل پر کھاتے ہیں۔ پھر اپنا تک بجلی کے باب کی طرح ریشمی طشتری میں مل پوالے کر آئے گی۔ مالدہ والی بھی طشتری میں ملائی سجا کر پینچے گی ہم تھوڑا مل پوالے کر کہیں گے بس بس! اب خواہش نہیں ہے۔ تجھی ریشمی چھم چھم کرتی بولے گی۔ ایسے کیسے ہوگا؟ اتنا شرماتے کیوں ہیں؟ وہ زبردستی ہمارا ہاتھ پکڑ کر مل پوا کی طرف لے جائے گی۔ ہم تھوڑا چھو کر ہاتھ ہٹالیں گے۔ تب یکا یک آنچل کو سنبھالتی ہوئی مالدہ والی رس سے چھلکتا ہوا ملائی کا پیالہ آگے بڑھاتے ہوئے بولے گی آہا! ابھی تو ملائی باقی ہی ہے۔ دو مل پوا اور رس ملائی کو ملا کر ہمیں اپنے ہاتھوں سے کھلانے لگے گی۔ واہ! کتنا مزہ آئے گا۔

اب مدھوکانت بابو جذباتی انداز میں ہولی کے تصور میں گم ہو گئے۔ جب چنچل لڑکیاں ہولی کھیلنے آئیں گی تو انہیں ہم رنگ سے نہادیں گے۔ وہ آنکھ بند کر کے ہولی کی رنگ رلیوں میں مست ہو گئے۔ کئی طرح کی رنگین تصویروں ان کے تصور میں ابھرنے لگیں۔ انہیں سسرال میں چار راتیں گزارنی ہیں جن میں یہ سب کام انہیں کرنا ہے۔ کون سی چیز کہاں استعمال ہوگی۔ کس وقت میں کون سا کام اچھا رہے گا۔ یہ سارے منصوبے بناتے بناتے رات کا زیادہ تر حصہ گزر گیا۔

صبح علی الصبح مدھوکانت بابو نے شیو (داڑھی بنائی) کیا سوٹ پہن کر آدم قد آئینہ کے سامنے کھڑے ہوئے اور اپنے سر پر ہیٹ لگا کر ایک بار پھر کھو گئے۔ جب سسرال میں پہنچے ہمارے ٹوپ دیکھیں گے تو بھاگ جائیں گے۔ خواتین آپس میں ایک دوسرے کو تحیر ہو کر پوچھیں گی کہ یہ کون صاحب ہیں؟ تب لڑکیاں جواب دیں گی۔ یہ پھول بابو کے داماد ہیں جو اونچے پوسٹ پر ہیں۔ اسی لئے ٹوپ لگائے ہوئے ہیں۔ نڈو آروالا پاگ پہن کر جائے گا اس کو کون پوچھے گا؟

اب مدھوکانت بابو صاحب بن کر اپنے تمام تر سامانوں کے ساتھ اسٹیشن کے لئے راکشہ پر بیٹھے اور وارڈ سرونٹ کو ایک گھڑ پانی لے کر آنے کو کہا۔ میس کے کوک کو ایک چھانچھ دی لاکر دکھانے کو کہا۔ یہ سب شگون کر کے مدھوکانت سسرال کے لئے روانہ ہوئے۔ وہ اربے گھوگر ڈیبا اسٹیشن پر اترے۔ یہ والے نے کہا کہ دو بجے تک ہم آپ کو سسرال پہنچادیں گے۔ یہ سن کر مدھوکانت بابو کو خوشی نہیں ہوئی۔ انہوں نے سوچا کہ سورج فروب ہونے سے پہلے سسرال نہیں جانا چاہئے۔ رات کی تاریکی میں سسرال پہنچنے پر ڈرامائی اثر پڑتا ہے۔ دن کی روشنی میں رومانس نہیں آتا۔ اور پھر یہ صاحب والا ڈریس! ٹک ٹک کرتے پتے پر بیٹھے دیکھ کر لوگ کیا کہیں گے۔ یہ سوچ کر مدھوکانت بابو نے پتے بان کو ناشتہ کرایا اور نقد انعام کا لالچ دے کر دن بھر روکے رکھا۔ جب شام ہوئی تو رومانس سے بھرے سسرالی سفر کی تیاری شروع کر دی۔

اب جب پتے بان پتے میں گراموفون لادنے لگا تو سوٹ کیس رکھنے کی جگہ نہیں پئی۔ جب سوٹ کیس لادا گیا تو بیٹھنے کی جگہ نہیں رہی۔ کسی طرح ایڈجسٹ کیا گیا۔ جب مدھوکانت بابو پتے پر بیٹھے تو چہ گھٹنے سے گرمایا ہوا گھوڑا اپنی کرامت دکھانے لگا۔ پتے بان کے تین بار آواز لگانے پر گھوڑا صرف ایک قدم آگے بڑھا اور جب دوسرا قدم آگے بڑھایا تو فوراً ہی چار قدم پیچھے ہٹ گیا۔ چابک لگانے پر جس طرف گڑھا دیکھا اسی طرف جانے کی

کوشش کرنے لگا۔ نتیجتاً کون بھر جاتے جاتے رات گزر گئی۔ مدھوکانت بابو نے سوچا کہ اگر یہ حال رہا تو سارا  
روانس راستہ میں ہی دھرا رہ جائے گا۔

اب مدھوکانت بابو کا صبر کا پیمانہ لبریز ہو چکا تھا۔ لیکن گھوڑا کو کون سا سسرال جانے کی دہشتی تھی وہ ایک  
شاہراہ پر جا کر اڑ گیا۔ مدھوکانت بابو نے یکے بان کو کہا کہ لگاؤ چار کوڑے۔ کوڑے لگنے کے بعد گھوڑے نے دونوں  
پاؤں جھاڑنا شروع کیا۔ اب صاحب بہادر قوت برداشت کھو بیٹھے اور غضبناک ہو کر گھوڑے کو ایک بوٹ لگایا۔  
بوٹ لگتے ہی گھوڑا یکے لے کر الٹ گیا۔ صاحب بہادر آسمان سے زمین پر آگئے۔ گھوڑا اپنا لگام توڑ کر سر پٹ بھاگ  
چلا۔ ادھر صاحب بہادر نیچے، اوپر گراموفون کے ریکارڈ کا ڈبہ، اس کے اوپر یکے بان اور اس کے اوپر یکے۔ یہ نقشہ دو  
تین منٹ تک بنا رہا۔

صاحب بہادر پر ایسی بجلی گری کہ آئرن کیا ہوا سوٹ خاک آلود۔ اس پر طرہ یہ کہ ریکارڈ چور چور ہو کر ان  
کے سارے منصوبے کو چکنا چور کر گئے۔

دو منٹ کے بعد یکے بان باہر نکل کر پریشان صاحب بہادر کو بھی باہر نکالنے میں کامیاب ہوا۔ تپکے ہوئے  
لیڈرسوٹ کیس کو کھول کر جب ڈریج سے دیکھا گیا تو غبر اور آب گلاب کی ملاوٹ نے کپڑوں کو رنگین کر دیا تھا۔ عطر  
کی شیشیاں ٹوٹ پھوٹ کر بریسری کو معطر کر رہی تھیں۔ صاف شفاف دھوتیوں پر ضمبو اور سہاگ بندیوں نے مل کر  
دلچسپ نقاشی کر دی تھی۔

مدھوکانت بابو پر سکتہ طاری تھا۔ وہ بڑی حسرت سے ان ٹوٹی پھوٹی چیزوں کو دیکھ رہے تھے۔ وہ سوچ رہے  
تھے کہ جن چیزوں کو وہ اپنے ہاتھ سے استعمال کرنا چاہتے تھے وہ سب بھگوان نے خود ہی کر دیا تھا۔ اپنے بنائے  
ہوئے پروگرام کو وہ عملی شکل نہیں دے سکے۔

ادھر یکے بان جھمیلی ساؤ نے اپنے ٹوٹے ہوئے یکے کو دیکھنے ہوئے کہا، 'یکے تو بیکار ہو گیا۔ ایک پیہہ بھی  
ٹوٹ گیا۔ یہ کہہ کر وہ اپنے بھاگے ہوئے گھوڑے کی تلاش میں نکل پڑا۔ اب صاحب بہادر کو آسمان پر تارے نظر  
آنے لگے فوراً ہی وہ یکے بان کی طرف متوجہ ہو کر برس پڑے۔ 'ایڈیٹ ادھر کہاں جاتا ہے؟ تم نے ہمارا پانچ سو  
روپے کا نقصان کیا ہے۔ ہم تمہیں پکڑ کر تھانہ لے جائیں گے۔ تمہارے خلاف ڈیٹج سوٹ (ہر جانہ کیس) دائر  
کریں گے۔ جانتے نہیں تم کہ ہم کون ہیں؟'

جنگلوں کو صاف کرنے جیسے اہم کام انجام دیتے تھے۔

لہذا ایسا بے وقوف کون ہوگا جو صرف ایک درخت کاٹنے کے لئے جیل جائے۔

ڈگامیاری سے ہنسنا۔ تم اس سلسلے میں پریشان نہ ہو۔ اس نے دوسروں سے کہا۔ یہ ہر حال وہ حرف آشنا تھا اور بہت سے دور دراز مثلاً جمشید پور، چائنا سہ، مدنی پور اور بانگورا کے ضلع جیل میں رہ چکا تھا۔

بشال بابو کو یقین دلایا گیا کہ جب وہ واپس آئیں گے اس وقت تک یہ کام پورا کیا جا چکا ہوگا۔ آپ بے فکر ہو جائیے، انتخابی جلسے کیجئے۔ ہم کو پیسے دیجئے۔ جب آپ واپس آئیں گے تو آپ درخت کو وہاں نہیں پائیں گے۔

اس بات کو یقینی بناؤ کہ جو کچھ ہو رہا ہے اس کی بھٹک بھی رام ہلدھر کو نہ لگے۔

کیوں کیا وہ آپ کو ٹرک نہیں دے رہا ہے؟

ہاں لیکن اس کے باوجود وہ بڑا ہنگامہ مچا سکتا ہے۔ لہذا تم اس بات کا خیال رکھو کہ ضلع کے باہر کسی شخص کو یہ

خبر نہ ملے۔

اچھا، بابو۔

ظاہری طور پر سیاست دان مختلف جھنڈے لہراتے ہیں مگر وہ اندرونی طور پر شیر و شکر ہوتے ہیں۔ جب کام کی بات ہوتی ہے تو ان میں مفادات کا کوئی تصادم نہیں ہوتا۔

بشال بابو، آپ نے بے وقوف شایروں کو بہت سے سبق سکھائے ہیں، وہ اسے غیر رسمی تعلیم کہتے ہیں۔

عوامی جلسوں میں دو مخالف جماعتیں ایک دوسرے کو گالیاں دیں۔ ان کے ممبران یہ نہیں سمجھتے ہیں۔

گالیاں، چھوٹے موٹے جھگڑے اور کبھی کبھی قتل و غارت، یہ سب سیاسی نظام کا حصہ ہیں۔ ارجن کے درخت سے

متعلق پیدا ہونا لازمی تھا مگر کتنے لوگ تھے جو واقعی رام ہلدھر کی حمایت کرتے۔ پورے گاؤں پر بشال مہتو کا سکہ چلتا

تھا۔

بشال بابو نے سوچا کہ قصبہ جانا واقعی باعث پریشانی ہے۔ راستے میں بازاروں اور عوامی ہالوں میں تقریر کرنا

اور اجتماع میں شرکت کرنا ہوتا۔ قصبے میں بھی کتنے کام کرنے پڑتے۔ موپڈ کی لائٹ ٹھیک کرانا، ایک نئی لائٹن، بیوی

کے لئے نئی شال اور کچھ دوائیں خریدنا!

اپنے سفر سے پوری طرح مطمئن بشال مہتو باندھی واپس آ رہے تھے۔ دونوں کا مسئلہ حل کیا جا چکا تھا۔ اسے

بھریا نے خوفزدہ ہو کر کانپتے ہوئے کہا، سرکار! مجھے ڈر لگ رہا ہے۔ اس ویرانے میں دور تک کوئی آبادی نہیں ہے۔ یہ سامنے والی گا چھی ہے جہاں بھوت پریت کا بسیرا ہے۔ یہ اسی کی کارروائی ہے۔ اب تو ہم لوگوں کی جان بھی خطرے میں پڑ گئی ہے۔

نڈر آروالا نے بھریا کو ڈانٹتے ہوئے کہا، ارے یہ بھوت پریت کیا ہوتا ہے؟ کوئی پتہ اس راستے سے ابھی گزرا ہے۔ دیکھو اس کے پیسے کا نشان! شاید اسی سے یہ سامان نیچے کر گیا ہے۔ ہمارے ہم زلف بھی تو آنے والے تھے۔ ممکن ہے، یہ سامان انہیں کا ہوا! یہ کہہ کر وہ سوٹ کے پاس گیا ابھر ارہر کے کھیت میں چھپے مدھوکانت بابو کا دل دھک دھک کر کانپنے لگا۔

سوٹ کیس دیکھ کر نڈر آروالا نے کہا، نہیں! یہ سامان ان کا نہیں ہے۔ سوٹ کیس پر 'این۔ جھا' لکھا ہوا ہے۔ ان کا نام تو مدھوکانت ہے۔

مدھوکانت نے یہ سن کر چھین کی سانس لی۔ لیکن نڈر آروالا نے اپنی جانچ جاری رکھی۔  
 'یہ کسی چور کا کام ہو سکتا ہے جو ہم لوگوں کی آہٹ پر فرار ہو گیا ہے۔ لیکن اتنی جلدی جانے گا کہاں؟  
 کہیں اسی ارہر کے کھیت میں تو نہیں چھپا ہے؟' نڈر آروالا نے بھریا سے کہا۔

یہ سن کر مدھوکانت بابو ارہر کے کھیت میں مزید دوری بناتے ہوئے اس کے گھنے حصہ میں جا چھپے۔  
 ادھر نڈر آروالا نے جب سوٹ کیس کھول کر دیکھا تو عطر کی شیشیوں کے ٹوٹے پڑے ڈبوں سے ان کا دماغ باغ باغ ہو رہا تھا۔ انہوں نے کہا کہ یہ سب کسی کے ہوں لیکن اب یہ لاوارث ہیں۔ یہ کہہ کر انہوں نے زور سے آواز لگائی۔  
 'بس کا سامان کے لئے جائے ورنہ وہ اسے گھرنے جائیں گے!'

اب انہوں نے بھریا کے پیچھے چلنے کے لئے کہا۔ سوٹ کیس اور وہی کے مٹکا کے نیچے گراموفون رکھنے کو کہا۔ جب یہ سب چیزیں بھلو ان کے پاس آئیں تو کیوں چھوڑ دی جائیں۔

بھریا نے فوراً حکم کی تعمیل کی۔ اس نے سبھی سامانوں کو اپنی سواری پر رکھا اور مدھوکانت بابو کے سینے پر سانپ اودھا ہوا چھوڑ کر چل دیا۔ مدھوکانت بے بسی کے ساتھ اپنے استباب کو لٹاتا ہوا دیکھتے رہے۔ رات کی تاریکی میں ارہر کے کھیت میں پڑے وہ سوچ رہے تھے۔ ہائے قسمت! مشکل سے جمع کئے گئے ان کے سامان جن کے سہارے سسرال میں انہیں اپنی انگریزی شان بگھارنا تھا۔ کس طرح وہ دوسرے کے ہاتھ لگ گئے! وہ بھی ان کے حریف

سہیلیاں سب جھگڑ لگائیں گی اور سبھی ہم سے لپٹیں گی تب نڈو آروالا کے پاس بھلا کون بیٹھے گا؟ اور کیا کیا سسرال لے جایا جائے کہ وہاں صرف میرا ہی رنگ ہے۔ انہوں نے سوچا کہ ہاتھ منہ دھونے کے لئے ایک صابن اور ایک ٹوٹھ برش بھی لے لینا چاہئے۔ اس لئے کہ سسرال میں خادمہ جب داتون (مسواک) لے کر آئے گی تو ہم اسے ڈانٹ کر کہیں گے۔ پوسیلی گرل! (گنوار لڑکی) برش لاؤ۔

اب ان کے ذہن میں خیال آیا کہ سسرال کے لئے سنڈیش (تختہ) میں کیا کیا لیا جائے۔ ہم تو نڈو آروالا کی طرح دیہاتی نہیں ہیں جو کھیر، پوری، کیلا اور دہی وغیرہ لے کر جائیں گے۔ چھی چھی کیسے: دیہاتی لوگ دنیا میں ہوتے ہیں۔ ہم تو یہاں سے ایسی ایسی انگریزی مٹھائی لے کر جائیں گے جو وہاں کبھی کسی نے دیکھا ہی نہیں ہوگا۔ جام، جیلی، چاکلیٹ وغیرہ۔

مدھوکانت بابو نے سسرال میں کھانے کے وقت ہاتھ کی بجائے چھری کاٹنا استعمال کرنے کی بات بھی سوچی۔ اور چھری کاٹنا خرید لیا۔ پھر سوچنے لگے۔ سسرال کی خواتین کی آنکھیں یہ سارے لوازمات دیکھ کر چمک اٹھیں گی۔ وہ رات کے وقت کوٹھری بند کر کے تمام چیزوں کو پھیلا کر اور دیکھ دیکھ کر خوش ہونے لگے۔ رنگ برنگ کے شیشیوں، ڈبوں اور پیکٹ سے کمرہ جگمگا رہا تھا متعدد قسم کی عطر کی شیشیاں گھر کو معطر کئے ہوئے تھیں۔

اب ایک بار پھر مدھوکانت بابو آنکھ بند کر کے تصوراتی اسکرین پر سسرال کو دیکھنے لگے۔ خوبصورت دوشیزائیں، جمیلی، اتارکلی اور مالده والی سبھوں کی تصویریں نظروں کے سامنے ناچنے لگیں۔ ابھی وہ تصور میں کھڑے ہی تھے کہ اچانک چوکھٹ پہ دستک ہوئی۔ انہوں نے فوراً سامنے پڑے بریسری پر چمبرس ڈائسٹری رکھ کر کواڑ کھول دیا۔ سامنے سیرنڈنٹ کھڑے تھے۔

سیرنڈنٹ نے پوچھا، 'یو مدرازی سیرسلی ال؟ وہاٹ از شی سٹریگ فرام؟' (تمہاری ماں بیمار ہیں، ان کو کیا ہوا ہے)۔

مدھوکانت بولے، 'فرام اپنڈیسا ٹینس سر۔' (ان کی آنت کے اندر زخم ہو گیا ہے)۔

سیرنڈنٹ: 'دن یو آر لیونگ بائی دی مارنگ ٹرین۔' (تب تو تم صبح کی گاڑی سے جانا چاہتے ہو۔)

مدھوکانت: 'یس سر (جی ہاں)'

سیرنڈنٹ کے جانے کے بعد مدھوکانت بابو نے ایک بار پھر کواڑ بند کیا اور وہ اپنے سامان کو درست

## دارث شاہ سے

آج دارث شاہ سے کہتی ہوں  
اپنی قبر سے بولو!  
اور عشق کی کتاب کا  
کوئی نیا ورق کھولو

اے درو مندوں کے دوست  
پنجاب کی حالت دیکھو  
چوپال لاشوں سے اٹا پڑا ہے  
پنجاب ہو سے بھر گیا ہے

اس زرخیز دھرتی سے  
زہر پھوٹ نکلا ہے  
دیکھو سرخی کہاں تک آ پہنچی  
اور قہر کہاں تک آ گیا

جہاں پیار کے نغمے گونجتے تھے  
وہ بانسری جانے کہاں کھو گئی  
اور راتجھے کے سب بھائی  
بانسری بجان بھول گئے

دارث شاہ! میں تم سے کہتی ہوں

## انگریز یا بابو

مدھوکانت بابو نے جب کالج میں داخلہ لیا تو خواہش ہوئی کہ وہ سوٹ بنوائیں جب سوٹ بن کر تیار ہوا تو انہیں شوق ہوا کہ وہ اسے پہن کر سسرال جائیں۔ ہولی کے چار دن پہلے جب ڈاکیہ نے ان کو ایک لفاقہ دیا تو انہیں یہ سمجھنے میں ذرا بھی دیر نہ لگی کہ اب سسرال جانے کا موقع آ گیا ہے وہ کمرے کو بند کر اچھلتے اور تڑپتے دل سے اپنے دیوتا کو یاد کرنے لگے اس خوبصورت خط میں لکھا تھا: 'ہولی میں ضرور آئیں۔ نڈہ آ رہا ہے ان کے آنے کی بھی خبر ہے اگر آپ نہیں آئیں گے تو رنگ میں بھنگ ہو جائے گا۔'

خط پڑھنے کے بعد مدھوکانت بابو نے فوراً ہاسٹل پرنٹنڈنٹ سے مل کر ایک درخواست سوچی کہ ان کی ماں بسٹر مرگ پر ہے اس لئے وہ آئندہ سات دنوں تک ہاسٹل میں رہنے سے معذور ہے۔ اس کے بعد انہوں نے اپنے ایک دوست سے بیس روپے قرض لئے کہ ماں بیمار ہے۔ اس کے لئے گلوکوز، بدانہ اور ہارکس لے کر مجھے گاؤں جانا ہے۔ روپے لے کر مدھوکانت بابو سیدھا نیو مارکٹ گئے اور وہاں انہوں نے اسنو، کریم، پاؤڈر، آب گلاب، گم گم اور پچکاری بھی خریدی تبھی انہیں کپڑے کا خیال آیا دوڑے ہوئے فینسی اسٹور گئے۔ وہاں انہوں نے ساڑھی اور بریسری پسند کیا۔ قیمت بھلے ہی ان کی پینتالیس روپے تھی۔ لیکن یہ روپے کہاں سے آئیں گے؟ مدھوکانت کے پاس اب پیسے نہیں تھے۔ وہ ہاسٹل پرنٹنڈنٹ چمچہ لال داس کے کمرے میں گئے اور نہایت نرم زدہ شکل بنا کر تہائی میں بولے، 'داس جی ایک انتہائی ضروری کام سے آپ کے پاس آیا ہوں۔'

داس جی بیس کے فیجر تھے۔ کس سے کتنا وصول کیا اور کس کے پاس کتنا باقی ہے، جیسے جوڑ گھٹاؤ میں الجھے تھے۔ بولے، 'کون کام ہے؟ آپ کے نام تو کچھ بتایا بھی ہے۔'

مدھوکانت بولے، 'ہمارے گاؤں سے ایک چٹھی آئی ہے۔ پکھری میں پھیالیس روپے پندرہ آنہ داخل کرنا ضروری ہے ہمارا منی آرڈر کل تک آجائے گا ابھی آپ بیس کے اکاؤنٹ سے ہمارا کام چلا دیں۔ منی آرڈر آتے ہی

دیئے

کہیں سے کچھ سڑنے کی بو آ رہی تھی  
اور میں جیب سے رومال نکالنے والا تھا  
کہ میری چھوٹی انگلی نیچے گر گئی  
اسے میں نے دوسرے ہاتھ سے اٹھالیا  
تو ناک ہی نکل کے آگئی رومال کے ساتھ  
جسے رومال میں لپیٹ کر  
میں نے جیب میں ڈال لیا

پھر بھی کہیں سے کچھ سڑنے کی بو آ رہی تھی  
اس لئے میں نے جیب ہی جیب میں ناک سکوڑی  
اور دیکھنے ہی والا تھا کہ  
چھوٹی انگلی میں کیڑے تو نہیں پڑ گئے  
اسی وقت دیئے بچھ گئے

ترادوئی شادی کے کارڈوں کے ڈھیر کے پاس بت بنی سی کھڑی تھی۔ دو کئی دنوں تک اپنی جھونپڑی سے باہر نہیں آئی۔ اس کے بچے بھوک سے بے حال تھے اور بھیک مانگنے پر مجبور تھے۔

لیکن ابھی بھی وہ کالا صندوق اپنا خوفناک منہ کھولے وہاں بڑا ہوا تھا۔ ادھر ہمیر ہمیری کے درخت کے نیچے کبھی ختم نہ ہونے والے انتظار میں کھڑا تھا۔

ایک صبح ترادوئی کے دنوں بچے اور ترادوئی نے جھونپڑی سے کھینچ کر اس کالے ٹاگ جیسے صندوق کو پھر واپس شمشان گھاٹ میں لے آئے۔ پھر اس نے اس میں آگ لگا دی۔ جلتے ہوئے صندوق کے کوٹیلے اور راکھ وہاں پوری طرح بکھرے پڑے تھے۔

ترادوئی دوسری صبح اپنی جھونپڑی سے باہر آئی۔ اس نے کسی بھی طرح کی چادر اپنے جسم پر اوڑھ نہیں رکھی تھی۔

ہمیر نام کا وہ آدمی جو ہمیشہ ہمیری کے درخت کے نیچے کھڑا گھنٹوں اس کا انتظار کرتا تھا، وہ بھی اب وہاں نہیں تھا۔

### مختصر سوالات

1. ترادوئی کہاں رہتی تھی؟
2. صبح سویرے پو پھنے کے قبل ہمیری کے درخت کے نیچے روز کون آکر کھڑا ہوا جاتا تھا؟
3. شراب کے نشہ میں اپنی تیز رفتار گاڑی سے کس نے دو آدمیوں کو کچل ڈالا تھا؟
4. سیاہ رنگ کا نالی صندوق ترادوئی کو کہاں ملا تھا؟
5. اچانک رات میں ترادوئی کے دروازے پر کس نے ٹھوکر ماری؟
6. ترادوئی کے بھائی کا کیا نام تھا؟ اور وہ کیا کرتا تھا؟
7. چھوٹے کنو کا حادثہ کہاں اور کیسے ہوا؟
8. چھوٹے کنو کی لاش کو شمشان گھاٹ میں کس چیز میں لایا گیا؟
9. ترادوئی کے بچوں کو کس نے کچھ سستے دیئے؟

## بارش کی ایک صبح

دیکھو پھر رسات کا موسم آیا ہے  
 مینہ برسے گا اب تو ایک پل کے بغیر  
 گونج اٹھ ہے ابرسیہ کا بگل، تو صبح  
 تہجد و شیزہ کی طرح لرزتی ہے  
 بار بار کے ابرگریاں کے نازک  
 لمس سے میرے دروازے پر ٹنگی ہوئی  
 نام کی تختی سے مٹ جاتے ہیں کچھ حرف  
 ایک بچہ بارش میں سرتایا  
 اپنے مکتب کو تنہا ہی جاتا ہے  
 بند ہیں گاؤں کے در اور درتچے یوں  
 جیسے اس میں کبھی کوئی چھتر ہی نہ تھا  
 گویا بارش کی یورش سے گھبرا کر  
 بھاگ چکے ہیں اس گاؤں کے سارے لوگ  
 اور بادلوں کی ملہار کی بھٹی سے  
 گونج رہی ہے رعد کی گرج ہواؤں میں  
 کون لوگ سوائے ہیں ان کا شانوں میں  
 بے پردہ ماں باپ، آسودہ خاطر وقت؟

کے کپڑے بھی نوچ لے جائیں اور اسے نکال کر دیں۔ بس ہر کسی کی نگاہ اس کی جھوپڑی میں پڑے ہوئے اس کالے صندوق پر تھی۔

ترادوئی جھوپڑی میں واپس آئی۔ اس کے دونوں بچے سو رہے تھے۔ ان کی پسٹیاں کوئی بھی آسانی سے گن سکتا تھا۔ ان کے پا جاے ان کے جسم سے ایسے لٹک رہے تھے جیسے قصائی کی دکان میں بکرے کی کھال، لیکن وہاں ان کے نزدیک وہی کالا صندوق پڑا ہوا تھا جس کو دیکھ کر ترادوئی اپنے اندر ایک طاقت محسوس کرتی تھی۔

اس نے بڑے پیار سے صندوق پر اپنا ہاتھ پھیرا اور اس پر کھدے ہوئے ببول کے پھول پر اپنا گال رکھ دیا۔ پھر وہ کسی طرح صندوق کے اندر داخل ہوئی اور وہیں لیٹ گئی لیکن اس نے اس کا ڈھکن کھلا رکھا۔

عجیب! واقعی عجیب و غریب! اس میں لیٹ کر اسے ایک طلسمی سکون ملا۔ پھینکنے والوں نے تو اس میں سے مردہ جسم کو الگ کر کے اسے یوں ہی پھینک دیا تھا۔ جب اس نے شمشان گھاٹ سے اس صندوق کو اٹھایا تھا تو اس میں سے خون اور برف کے کچھ ٹکڑے نکالنے پڑے تھے۔ پھر نہ جانے کیوں، وہ رونے لگی۔

ترادوئی پولس کی ایک بھاری گاڑی کی آواز سن کر چونک اٹھی۔ کتنا عجیب و غریب ہے یہ صندوق! کیسے اس بے جان صندوق سے اس کا وجود وابستہ ہو گیا تھا۔ گذشتہ رات اس نے اپنے پرانے کپڑوں کی گٹھری سے اپنی شادی والا بلاؤز نکالا تھا اور پہنا تھا۔ اس کے لباسوں میں بس یہ ہی ایک جوں کا توں بچا ہوا تھا۔ لیکن اب یہ ساز و سامان بیکار۔ اب تو لوگوں کی نگاہ میں وہ ہڈیوں کا ڈھانچہ تھی جو شمشان گھاٹ کے سہارے اپنی اور اپنے بچوں کی زندگی کو کھیپ رہی تھی۔

کیا کسی کی ابھی بھی اس پر ہوس کی نگاہ لگی ہوئی تھی؟

لوگ بھی حد کرتے ہیں۔ آج کل تو لوگ ہر کسی کو جھانکتے رہتے ہیں۔ ترادوئی صندوق میں آرام سے لیٹی اپنے خیالات کی دنیا میں تھی کہ اچانک کسی نے زور سے دروازے پر ٹھوک ماری۔ ترادوئی گھبرا کر جلدی سے صندوق سے باہر آئی۔ اس کے بھائی سو میٹرو کی آواز تھی۔ اس کا بھائی سو میٹرو پولس میں کام کرتا تھا۔

’ترادوئی! ترادوئی!‘

جیسے ہی ترادوئی نے دروازہ کھولا، پولس کی دردی میں اس کا بھائی اندر داخل ہوا۔ مجھے ان دنوں وقت ملا ہی

نہیں کہ دیکھو تمہارا حال کیا ہے؟ آج میری ڈیوٹی ادھر لگی ہے۔‘

تیلگو نظم : شیخ رشما

## انسان

دکھ کا ایک سورج ڈھلتا ہے  
اور دوسرا ابھرتا ہے  
بے چینی کے شعلوں کو بجڑ کا تا ہے  
سحر چہرے بدل بدل کر لوٹتی ہے  
اشجار زندگی جو کل تک شبنم برساتے تھے  
آج ان کے پھول شعلے اور تلواریں بن گئے ہیں  
کہساروں میں  
ندیوں کے بھنوروں کی آوازیں بھی منجمد ہو گئی ہیں  
زندہ اور مردہ مچھلیاں بے س خوابوں کی موجوں میں بہتی رہتی ہیں  
رات جو کل تک چیخ رہی تھی  
کہرے کے بنے ہوئے مہین پر دوں کے پیچھے  
اور یا سٹین کی سانسوں پر  
لیکن آج چاند کی شعاعوں پر سوار ہو کر  
بھوک کے وسیع کھیتوں پر سے گذرتی ہے  
غیب کا ہاتھ  
جس نے فطرت کے چہرے پر بہاروں کے نقوش بنائے  
اب تلواریں کے گیت دہان زخم میں بھر رہا ہے

بشل کو اچانک خوف کا احساس ہوا۔ اس بیڑ اور ان لوگوں سے وہ واقف تھا۔ وہ انہیں بہت اچھی طرح جانتا تھا لیکن آج یہ سب لوگ بے گانے لگ رہے تھے۔  
خوف ایک نامعلوم خوف اس میں سرایت کر گیا۔

### مختصر سوالات

1. افسانہ 'ارجن' کس زبان میں ہے اور کس کی ہے؟ مترجم کا نام لکھئے۔
2. افسانہ 'ارجن' کے کسی پانچ کرداروں کے نام بتائیے۔
3. افسانہ 'ارجن' کا موضوع کیا ہے؟ پانچ جملے لکھئے۔

### تفصیلی سوالات

1. افسانہ 'ارجن' کا مرکزی خیال پیش کیجئے۔
2. رام بلدر کے کردار کا جائزہ لیجئے۔
3. درج ذیل محاورات کو اپنے جملوں میں استعمال کیجئے۔  
دانت کھٹے کرنا، ہتھیلی پر سرسوں جمانا، آنکھ دکھانا، آسمان سے تارے توڑنا، نو دو گیارہ ہونا

تو یہ وزن قدموں کی رکاوٹ بن جاتا ہے  
 اور منزل پر پہنچ کر آسمان کی طرف دیکھتا ہوں  
 اس ستارہ صبح کی جانب  
 جو ابھی تک نہیں ابھرا ہے

### مختصر سوالات

1. تلگو شاعری کے متعلق اپنی مختصر معلومات ظاہر کیجئے۔
2. شامل نصاب 'نغم' انسان' میں شاعر کیا کہنا چاہتا ہے۔ مختصر اعلان کیجئے۔
3. نظم 'انسان' کے شاعر کون ہیں اور ان کا تعلق کس صوبے سے ہے؟

### طویل سوالات

1. تلگو شاعری کے آغاز و ارتقا کے بارے میں ایک مفصل مضمون لکھئے۔
2. شامل نصاب 'نظم انسان' کا خلاصہ تحریر کیجئے۔
3. درج ذیل مصرعوں کا مفہوم واضح کیجئے  
 دکھ کا ایک سورج ڈھلتا ہے  
 اور دوسرا ابھرتا ہے  
 بے چینی کے شعلوں کو بھڑکاتا ہے

’مجھے سوچنے دو۔‘ ڈگا نے کہا۔

ان میں ڈگا کا قدرے احترام کیا جاتا تھا کہ اس نے غیر رسمی تعلیم کے مرکز پر پورے چار دن گزارے تھے اور وہ حرف پہچاننے لگا تھا۔

شاہر قبیلے کے چاروں لوگ شراب اور سوچ میں ڈوب گئے۔ تیاروں اور شادی بیاہ کے مواقع پر وہ لوگ ڈھول تاشے بجاتے ہوئے ارجن کے درخت کے پاس جمع ہوتے۔ اگر کوئی خاص خواہش پوری ہو جاتی تو قبائلی اپنے بالوں کی قربانی دیتے اور یہ بال خوش بختی کے لئے ارجن کے درخت کے نیچے دفن کئے جاتے تھے۔ کہا ڈگا کے باپ نے نہیں بتایا تھا کہ اس بیڑ میں دو کے اجزا بھی ہیں۔

پیتا مبر نشے میں چلایا۔ ’بادھنا جاگرن کے موقع پر گائے کے ناچ کے لئے یہاں سنتالی قبائلی بھی آتے ہیں۔ کیسی ناخوش گوار صورت ہے، بیڑ کا نو ذیل جاؤ۔ اگر بیڑ نہیں کاؤ تو بھی ذیل جاؤ شاہر کیا کرے؟ بانمھی کا یہ خوش حال گاؤں وہیں بسا ہوا ہے جہاں پہلے جنگل تھا لہذا اب یہ محکمہ جنگلات کے تحت آتا ہے۔ لیکن کیا وقتاً اس پر شاہروں کا کوئی حق نہیں تھا۔‘

بہت دیر سوچنے کے بعد ڈگا نے کہا۔ ’صرف ہم ہی لوگ کیوں الزام اپنے اوپر لیں؟ صرف شاہر ہی کیوں جھوٹے مقدمے میں پھنسائے جائیں؟ میں سب کو بتاتا ہوں بہر حال وہ لوگ بھی ارجن کا احترام کرتے ہیں۔ تم لوگ کیا کہتے ہو؟‘

کے معلوم ہے کہ اس چوراہے پر ارجن کب سے کھڑا ہے ان برسوں میں کسی نے اس پر غور نہیں کیا۔ ایسا لگتا ہے کہ یہ بیڑ نامعلوم زمانے سے ہے اور یہ ہمیشہ رہے گا۔ لیکن اب بالکل اچانک یہ سب کے لئے بہت اہم ہو گیا ہے جیسے یہ ان کے وجود کی علامت ہو۔

محکمہ جنگلات نہ صرف جنگلوں کی دیکھ بھال کرتا تھا بلکہ بنجر زمین کا بھی انتظام کرتا تھا۔ لہذا شاہر کہاں جاتے۔ بس وہ ایک جگہ سے دوسری جگہ مارے مارے پھرنے لگے۔ جہاں کہیں بھی انہیں جنگل کی زمین سرسبز نظر آتی وہ وہیں بس جاتے۔ اس کے بعد جنگل تیزی سے ختم ہونے لگے۔ بنجر زمین بھی فروخت کی جانے لگی۔ ایک بار پھر شاہر بے گھر ہو گئے۔

ارجن کا درخت جب جوان تھا تو شاہر شکار پر جانے سے پہلے یہاں آ کر دمائیں مانگتے تھے۔ بلوفت کو پہنچ

وہ تڑپتا ہے کہ وہ کس طرح سن لے  
اس کا سراپے سینے سے لگاتے ہوئے  
اس کے اپنے سفرِ سفر کی تمام آوازیں  
جو اس نے طے کئے تھے

ان تیس برسوں کے درمیان  
اس کی جنتوں اور دوزخوں کے بارے میں جاننے کے لئے  
سو گتھتے اور چھوتے ہوئے

لیکن ان کے درمیان اب ایک سمندرِ حائل ہے  
وقت کی نقشِ گرمی کے اثرات کو اس پر غور سے دیکھتے  
اپنی آواز کو بھال دار کرتے ہوئے

وہ پوچھتا ہے بے رنجی سے

'کیا تم خوش و خرم نہیں؟'

اس پر وقت کی خراشوں کو دیکھتے ہوئے

وہ جواب دیتی ہے

'ہاں'

اپنے اپنے تابوت میں پڑی  
دو لاشوں کی طرح کوشش کرتی  
ایک دوسرے سے گفتگو کرنے کی  
ان کے گلے رندھ جاتے ہیں

’آپ اسے کیسے جائیں گے؟‘

’رام بابو کے ٹرک سے اور کس سے؟‘

ایسا لگ رہا تھا کہ بالکل صاف آسمان، پاکیزہ ٹھنڈی ہوا اور سنتوشی ماں کے ہجھوں کی آوازیں بشال مہتو کو سچ بولنے کی ترغیب دے رہی تھیں۔ کیسٹ پیلیرس سے ہجھوں کی تیز آوازیں آرہی تھیں۔

یہ ایک ایسی طلسماتی گھڑی تھی جب دن ختم ہو رہا تھا اور جھپٹنا تاریکی کے آغوش میں سما چکا تھا۔ ہوا باندھی کے کھیٹوں کے پکے ہوئے دھان کی خوشبو بکھیر رہی تھی لیکن کیتو اس سے غافل تھا۔ مہتو کی فرمائش نے اس کے ہوش اڑادیئے تھے۔ ایسا لگتا تھا کہ اس کے سینے پر بھاری پتھر رکھ دیا گیا ہو۔ کچھ ایسا ہی چندر سنہتال نے بھی محسوس کیا ہوگا جب ’نصل انقلاب‘ کے دوران گرا کر اس کے سینے پر نصف من کا باٹ رکھ دیا گیا تھا۔ وہ وزن..... وہشت انگیز.....

بشال مہتو اور رام ہلدرد و مختلف جماعتوں سے تعلق رکھتے تھے مگر صرف نام کے لئے یہ لوگ دو الگ پارٹیوں کی نمائندگی کرتے تھے۔ ایک پنچایت چلاتا تھا اور دوسرے کا لکڑی جیرنے کا کارخانہ تھا جو ضلع کی سرحدوں کے ٹھیک باہر تھا اگر ایک ارجن کو کوٹنے کا حکم دیتا تو دوسرا اسے لے جانے کا خوشی خوشی انتظام کرتا۔

ہائے، اس درخت کو نہیں بچایا جاسکے گا۔ عہد زمین داری کے باندھی جنگلوں کی یہ آخری نشانی تھی۔ اب بھی اس سے کیتو اور اس کے دوستوں کے ذہن میں ماضی کی یاد تازہ ہو جاتی تھی۔

جب جنگل محض نام کے جنگل نہیں تھے تو شاہر قبیلہ جنگلوں میں رہتا تھا وہ دن کب کے گزر چکے تھے کہ جب کسی اجنبی کی آوازیں آتا ہوا دیکھ کر وہ خرگوشوں کی طرح گہرے اندھیرے کی طرف دوڑ جاتے تھے کیا اسی وجہ سے مردم شماری کے ریکارڈ میں ان کا اندراج کھیدا یا شاہر قبیلے کے طور پر کیا گیا تھا؟

قبیلے کے معرلوگ اب بھی ارجن کے درخت کا احترام کرتے تھے۔ ان کا عقیدہ تھا کہ یہ الوہیت کا مظہر ہے۔ اب کیتو اس کی موت کا ذمہ دار ہوگا!

’ہاں بابو، میں اسے کاٹ دوں گا۔ کیتو شاہر نے جواب دیا۔ اس نے دس روپے کے لئے ہاتھ پھیلائے۔ یہ کس قدر حیرت انگیز شام تھی اسے وہی کچھل گیا جو اس نے مانگا تھا۔

’جاؤ، جا کر شراب پیو۔‘ مہتو نے کہا۔ ’تم خود اکیسے یہ کام نہیں کر سکتے ہو، لہذا جیل سے رہا ہونے والے

ریکارڈ ان کے نام تھا۔

اب بشال مہتو کیتو کے جذبہ تجسس کو بیدار کرنے میں کامیاب ہو گیا تھا۔ انکیشن ہونے والے تھے۔ بشال بابو جلسوں میں شرکت کرنے اور تقریر کرنے میں مشغول تھے۔ اگر یہ کام دونوں سے متعلق نہیں ہے تو پھر اس کی نوعیت کیا ہے؟ جو کچھ بھی ہوگا یقیناً مشتبه ہی ہوگا۔

تمہیں ارجن کا درخت کاٹنا ہوگا۔ بشال نے کہا۔

’کیوں بابو؟‘ کیتو نے حیرت ظاہر کی۔

’بس وہی کرو جو میں کر رہا ہوں۔‘

’دیا کیجئے بابو، میں ابھی جیل سے باہر آیا ہوں۔‘

’اگر میں تمہیں وہاں واپس بھیجنا چاہوں تو کیا تم اسے روک سکتے ہو؟‘ بشال مہتو نے سوال کیا۔

’نہیں، بابو۔‘

’یہ کام رام بلدر کے معاہدوں کی طرح کا نہیں ہے۔ محض اس کی غیر قانونی سرگرمیوں کے باعث تمہیں جیل جانا پڑا تھا۔ اگر میں سرکاری سڑک کے چوراہے پر موجود درخت کو ہٹانے کا حکم دوں تو تمہیں کون گرفتار کرنے کی جرات کرے گا۔‘

کیتو کا دماغ ماؤف ہو گیا۔ اس نے اس بارے میں کبھی نہیں سوچا تھا مگر یہ بالکل سچ تھا۔ رام بلدر کے لئے کام کیا تو جلد ہی پکڑے گئے۔ اس کا مطلب پھر جیل جانا ہوتا ہے مگر بشال بابو کا حکم ہی قانون ہے۔ واقعتاً وہی حکومت چلاتے ہیں لہذا اگر سرکاری سڑک پر ان کی ہدایت کے تحت وہ سایہ دار درخت نہ رہے تو ہمیں کون جیل بھیجے گا؟

معا کیتو کے ذہن میں ایک خیال کوندا۔ ’ووت کپے کرنے کے لئے اس بار کیا بابو آپ سڑک بنوا رہے ہیں؟‘

’کی سڑک یہاں، کیتو ضرور تمہارا دماغ پھر گیا ہے۔ ۳۰ سال سے ایسا نہیں ہوا ہے۔ اس بار بھی نہیں ہوگا۔‘

’نہیں مجھے درخت کی ضرورت ہے۔‘

’ایک تو انا درخت؟‘

’ہاں، ارجن کا پورا درخت۔‘

دلال، چٹانوں اور ان پر کھڑے درختوں کا  
 ناقابل برداشت بوجھ اٹھانے سے قاصر  
 وہ چلے جاتے ہیں، بہتے ہوئے ایک دوسرے سے دور  
 ان کے درمیان رہ جاتا ہے  
 صرف سمندر

### مختصر سوالات

1. زیر نصاب نظم میں شاعر کیا کہنا چاہتا ہے؟ مختصر بیان کیجئے۔
2. زیر نصاب نظم 'وہ ملاقات' کس زبان کی نظم ہے؟
3. زیر نصاب نظم 'وہ ملاقات' کے شاعر اور مترجم کا نام لکھئے۔
4. ملیالم کس صوبے کی زبان ہے؟ اور یہ صوبہ کہاں واقع ہے؟

### طویل سوالات

1. زیر نصاب نظم 'وہ ملاقات' کا خلاصہ پیش کیجئے۔
2. آپ کے نصاب میں کون کون سی علاقائی زبانوں کے ترجمے شامل ہیں؟ ان کی ایک فہرست بنائیے۔
3. زیر نصاب نظم کا مرکزی خیال پیش کیجئے۔



ملیالم نظم : کے۔ سچیدانند

مترجم: اسلم مرزا

## وہ ملاقات

تمیں برسوں کے بعد ملاقات ہونے پر بھی  
ایک شخص شناخت کر سکتا ہے  
اپنی سب سے اولین محبوبہ  
جیسے وہ پہچانتا ہوگاؤں کا اپنا قدیم مکان  
کئی جدید کاریوں کے باوجود  
جیسے وہ پہچانتا ہے پہاڑی پر پھیلا بیابان  
اس کے باوجود کہ وہ بھر چکا ہے  
عمارات اور شور و غوغا سے  
جیسے یاد کرنا وہ جگہ جہاں کہ کوئی کھڑا تھا  
اسکول کے ایک پرانے 'گروپ فوٹو' میں  
جسے روپہلی دیکھ چٹ کر گئی  
وہ کوشش کرتا ہے اپنے ذہن میں  
اس جگہ کا محل وقوع طے کرنے کی  
جہاں پہلی ملاقات ہوتی تھی  
ایک تہوار دھوم میں مچانے لگتا ہے اس کے ذہن میں  
لیکن ڈھول کی آوازیں  
مندرجہ کی دیواروں سے باہر نہیں آتیں

کر یہ درخت کتنا شاندار ہو گیا ہے۔ پتکدار چھال اور آسمان چھوٹی ٹہنی رات میں چاندنی اور درخت بالکل ایک نظر آتے تھے۔ چیت اور بیساکھ میں اس کے پتے سایہ فراہم کرتے تھے۔ یہ درخت ان کے لئے بہت کچھ تھا۔ چوراہے پر ارجن درخت.....

کب سے ارجن ہماری حفاظت کر رہا ہے، پیتامبر نے پوچھا۔ یہ ایک درخت ہمارے لئے یعنی چند کنبوں کے لئے پورا جنگل ہے۔ اب مہو یہی درخت چاہتا ہے؟

’ہم کیا کر سکتے ہیں، ہر چیز بشال بابو اور رام بابو کی ہے۔‘  
’ہم لوگوں نے جب جھونپڑیاں نہیں بنائی تھیں، ہم سی ارجن کے نیچے رہتے تھے۔ بعد میں مہو نے جھونپڑیاں ڈالنے کے لئے زمین دی تھی۔‘ پیتامبر نے کہا۔

ڈگانے لقمہ دیا۔ جب ہلدی نے سنتھالیوں کی جھونپڑیاں جلا دی تھیں تو یہ لوگ خود کو ڈھارس بندھانے اور اپنا تحفظ کرنے کے لئے یہاں نہیں آئے تھے؟

سب ایک ایک کر کے ارجن سے متعلق کہانیاں یاد کرنے لگے۔ سب کو یہ محسوس ہوا کہ ان کی زندگی اور قسمت ناگزیر طور پر ارجن سے وابستہ ہے۔ معاشرہ اور نظام نے روئے زمین پر بچے ہوئے مٹھی بھر قبائلیوں کو مسلسل اڑتیں دی ہیں، ان کا استحصال کیا ہے اور ان کو تقریباً صفحہ ہستی سے مٹا دیا ہے۔ اب یہی ارجن کے درخت کے مقدر میں لکھا تھا جو اس کے وجود کی آخری خاموش علامت ہے۔

’بیشال باہر قصبہ جا رہے ہیں اور ان کے جانے سے پہلے ہم ان سے نقد رقم وصول کر لیں۔‘ ڈگانے کہا۔

’پھر تم درخت کاٹو گے؟‘

’اس کام کے لئے پانچ آدمی کافی ہوں گے۔ ہم سو روپے مانگیں؟ تمہارا کیا خیال ہے؟‘

’تمہیں جیل جانا پڑ سکتا ہے؟‘

مسلسل جیل جانے اور معاشرے کے ہاتھوں مستقل استحصال نے شاہروں کو اپنے سچے جذبات اور ارادوں پر پردہ ڈالنا سکھا دیا تھا۔ دنیا کے مہوؤں کے سامنے ایک چہرہ درہتا اور دوسرا ہمیشہ چھپا رہتا۔ انگریزوں کے دور میں شاہر قبیلہ ہی ایسا تھا جس کو پولس تھانوں اور چوکیوں کو جانے کی ذمہ داری سونپی جاتی تھی۔ آج بھی بابوان پر اعتبار کرتے۔ اب بھی یہی شاہر تھے جو زمینوں پر قبضہ کرنے، فصل چرانے، لاشوں کو ٹھکانے لگانے اور حکومت کے

میخانہ گیتی میں حورانِ ظلمت اور مقدر کی پریوں کے سنگ  
بیٹھتا ہوں

اور تہائیوں کی خاموش ندیوں میں بہتا رہتا ہوں

یاو کے درپچوں میں جب جھانکتا ہوں

بیٹے زخمی دن شہنشاہ کی مانند سجائے

جنہیں لہولہان تاجپوشی عطا ہوتی ہے

کیوں ہر درد میرے سینے میں پناہ تلاش کرتا ہے

راہ گذر حیات پر

غم و مسرت میں کوئی فرق نہیں

جس نے موت سے سمجھوتہ کر لیا ہو

وہ کسی مغفرت سے کیوں ڈرے

اس کے لئے یہ سب کچھ

ایک کھیل ہے

جوں جوں زندگی کے نقوش پا پر چلتا ہوں

میں خود کو وقت کی مضبوط گرفت میں

پا بہ زنجیر پاتا ہوں

تہائی آنکھوں، بیکھی تاریخ کے ادراق میں در آتی ہے

بہاں، انسان انسانیت کا خون کرتا ہے

زہر رکوں میں دوڑ رہا ہے

میں یہ بوجھ شانوں پر سہا کر

جب چنان پر پڑھتا ہوں

خدا یہ لوگ گاؤں میں کب تک ایک باقاعدہ سڑک بنائیں گے؟ ینگ سائی؟ چکلا؟ ندی نالے اور اس کے بعد نیچے بانس کا پل اس کے بعد غیر ہموار سڑکوں اور پھسلنے والی پگڈنڈیوں پر مشتمل اذیت ناک راستہ۔

گاؤں کے نزدیک پہنچتے ہی ان کو چکر آ گیا۔

گہرے نیلے آسمان کے عقب میں ارجن کا شاندار درخت سر اٹھائے ہوئے کھڑا تھا۔ ایسا لگ رہا تھا کہ وہ ایک پہریدار کی طرح پہرے کی اونچی چوکی سے گاؤں کی نگہبانی کر رہا ہے۔ ایک زمانہ تھا کہ اس زمین پر پتے والے سینکڑوں سنتری کھڑے رہتے تھے۔ ایک ایک کر کے یہ سب ختم ہو گئے، ان کا کوئی نشان بھی باقی نہیں بچا تھا۔ اب صرف ارجن باقی بچا تھا جو اس تباہ حال، نظر انداز اور ذلیل کئے گئے زمین کے اس ٹکڑے کی نگہبانی کر رہا تھا۔

لاشعوری طور پر بشال مہتو کے ذہن میں ایک پرانی کہوت تازہ ہو گئی۔ ارجن کی پتیاں انسان کی زبان کی طرح ہیں۔

ہر طرف سے ڈھول، تاشے اور ٹکاڑے کی آوازیں گونجنے لگیں۔ مشتعل بشال مہتو تیزی سے گاؤں کی طرف چلے۔ ارجن کے درخت کے پاس بہت بڑا مجمع تھا۔ اس کا تنا آکوندو کے ہاروں سے لدا ہوا تھا۔

بلد رسائیکل پکڑے مجمع کے سرے پر کھڑا ہوا تھا۔

’کیا ہوا؟‘ مہتو نے پوچھا۔

’گرام دیوتانے ان سے یہ سب کرایا ہے۔‘ بلدر نے جواب دیا۔

’کیا کون حرامزادہ یہ کہہ رہا ہے؟‘

ڈگانے خواب دیکھا تھا ایسا لگتا ہے۔ تم نے اسے خواب میں پیسے دیئے اور تنے کے گرد پختہ ہالہ بنانے کی ہدایت دی۔ تمام قبائلی، سنھتال، گھیدیا، شوہش اور بھوج سب یہاں جمع ہو گئے ہیں اور چڑھاوا چڑھا رہے ہیں۔

’گرام دیوتانے کے لئے‘

’ہاں بھئی اڑت رہی تھی۔ یہاں عملاً سیدھا ہوا ہے۔ ہم ان لوگوں کو بے وقوف سمجھتے تھے۔ مگر انہوں نے ہم لوگوں کو بے وقوف بنا دیا۔‘

اپنی شکست کا پوری طرح اندازہ کرنے کے لئے بشال آگے بڑھا۔

’کتنا بڑا مجمع ہے۔ کیتو ڈھولک کی تھاپ پر دیوانوں کی طرح تاج رہا ہے۔‘

یا پھر گاڑھی سیاہ موت کا مبہم خوف؟  
 ابرسیہ کو چاؤ سے تکتے مور کی طرح  
 موت اور بچے کے دل ہیں شائق بے تاب  
 بچے کی گرمی کی چھٹی ختم ہوئی  
 اور یہ سمجھ لینے کی ساعت آچھنی  
 کہ اس دنیا کی ہر لذت فانی ہے  
 برکھا کی رت آئی ہے اور موت ابھی  
 بھٹک رہی ہے پردیشوں میں چھٹی پر  
 گویا زیست کو چین نہیں ہے، بے تاب ہے وہ  
 بارش کے مہار میں گم ہو جانے کو  
 بارش کی ساعت میں در آتے ہیں  
 راہ گم کردہ تلیوں کی طرح خواب

### مختصر سوالات

1. اڑیا شاعری کے بارے میں اپنی مختصر معلومات ظاہر کیجئے۔
2. ترجمہ کے فن سے اپنی واقفیت کا اظہار کیجئے۔
3. اس نظم کا شاعر کون ہے اور ان کا تعلق کس صوبے سے ہے؟

### طویل سوالات

1. اڑیا شاعری کی خاصیت اور مختلف زبانوں میں اس کے ترجمہ پر اظہار خیال کیجئے۔
2. نظم 'بارش کی ایک صبح' کا خلاصہ لکھئے۔
3. مترادف الفاظ لکھئے:

رنج، ہمیش، خوش، حکمت، دولت

## خالی صندوق

اتنا سویرے تو یہاں کوئی بیدار نہیں ہوتا تھا یہاں تک کہ وہ لوگ بھی نہیں جو شمشان گھاٹ کے ارد گرد آباد ہو گئے تھے۔ بس تراوئی کی جھونپڑی کے سامنے ہیزی کے درخت سے بلبلوں کے چپکنے کی آواز آرہی تھی اور شمشان گھاٹ سے جلے ہوئے مردوں کے جسم کی بدبو فضا میں پھیل ہوئی تھی۔

تراوئی جیسے ہی اپنی جھونپڑی سے باہر آئی، اس نے دیکھا کہ شمشان گھاٹ پر لکڑی بیچنے والا ہمیر ہیزی کے درخت کے نیچے کھڑا ہے۔ اس کی پتلی پتلی ناکلیں اس کی کالی ہانف پینٹ سے جھانک رہی تھیں۔

تراوئی اچانک اپنی جھونپڑی کے اندر چلی گئی اور اپنے آپ ہی کچھ بڑبڑانے لگی۔ 'اب کیا فحاشا گیا ہے اس بدن پر جو تم پھر چلے آئے ہو، مجھے امن چھن سے کیوں نہیں رہنے دیتے؟'

اسے ہمیر کے کچھ الفاظ اب بھی اچھی طرح یاد تھے، 'تمہارے اس شرابی کونیل سے جھوٹ کر آنے میں بہت وقت لگے گا، وہ بھی اگر چھوٹ گیا تب، آخر اس نے ایک نہیں، دو آدمیوں کو پھل ڈالا تھا۔ اب ثابت ہو گیا ہے کہ وہ شراب پی کر گاڑی چلا رہا تھا، میں یہاں ہوں نا تمہیں فکر کرنے کی ضرورت نہیں، ہر طرح سے مدد کروں گا۔ بس رات کو اپنی جھونپڑی کا دروازہ کھلا رکھنا۔ تمہارے دونوں چھوٹے بچوں کو بھوک سے مرنے نہیں دوں گا۔'

تبھی سے اس امید میں کہ تراوئی کا دروازہ اسے کھلا ملے گا، وہ پو پھننے سے پہلے ہی ہیزی کے درخت کے نیچے آ کر کھڑا ہو جاتا تھا۔ تراوئی ایک بار پھر اپنی جھونپڑی سے باہر آئی اور چاروں طرف دیکھنے لگی لیکن ہمیر کہیں دکھائی نہیں دے رہا تھا۔ یہ شخص ان لوگوں میں سے نہیں تھا جو چھپ کر اس کے یہاں پڑے ہوئے لکڑی کے صندوق کو دیکھنے کی کوشش کرتے تھے۔ یہ صندوق اسے شمشان گھاٹ کی غلاظت کے ملبے سے ملا تھا۔ تراوئی چاروں طرف غور سے دیکھتی رہی۔ کیا اب کوئی وہاں تاک جھانک کرنے والا نہیں ہے؟ یہ کس طرح کے لوگ ہیں جو بھوک سے بد حال کتوں کی طرح ایک دوسرے کو سوتکتے پھرتے ہیں! بے شرم حرامی! ان کا بس چلے تو کسی کے تن

## مختصر سوالات

1. زیر نصاب مراٹھی نظم کا ترجمہ کس نے کیا اور کس عنوان سے کیا؟
2. نظم 'دینے' سے چار مصرعے اپنی یاد سے لکھئے۔
3. ترجمہ نگاری پر پانچ جملے لکھئے۔
4. مراٹھی شاعری کا تعلق کس صوبہ سے ہے۔ یہ صوبہ ہندوستان کے کس حصہ میں ہے؟

## طویل سوالات

1. نظم 'دینے' کا خلاصہ اپنی زبان میں لکھئے۔
2. زیر نصاب نظم 'دینے' کا تنقیدی جائزہ لیجئے۔

اچانک اس کا منہ کھلا کا کھلا رہ گیا۔ وہ دو قدم پیچھے ہٹ کر اس کالے بڑے نقاشی والے صندوق کو غور سے دیکھنے لگا۔ اس نے صندوق کو مس کیا، اس کا طواف کیا اور پھر اپنے رومال سے اپنی آنکھوں سے نمپتے ہوئے آنسو کے قطروں کو سینے لگا۔ پھر اس نے ٹوٹی ہوئی آواز میں کہا، مجھے ایک گلاس پانی دو۔ دوگی؟

پانی پی کر سر جھکائے ہوئے بولا کہ چھوٹے کنور کی لاش اسی صندوق میں یہاں تک آئی تھی۔ ان کے گھر والوں کے ساتھ میں بھی یہاں تک آیا تھا۔ یہی وہ صندوق ہے، بالکل وہی۔

پھر تراوئی کی آنکھوں میں آنکھیں ڈال کر بولا: ایسا مت سوچو کہ مجھے یاد نہیں کہ تم ان کے یہاں کام کرتی تھیں۔ تم نے چھوٹے کنور کے والد کی بیماری کے دوران کافی خدمت کی تھی۔ خون اور مواد کے کپڑوں کو دھوتی اور ان کے بستر کو روز تم صاف کرتی تھی۔

’اور چھوٹے کنور! وہ تمہیں کتنا مانتے تھے۔ کیا اس وقت وہ تم سے شادی کرنے پر تے ہوئے نہیں تھے۔ اس بات کو لے کر ٹھا کر خاندان میں کتنا ہنگامہ ہوا۔ اچانک ان کا تبادلہ آسام ہو گیا اور پھر یہ حادثہ!‘

تراوئی کے منہ سے اچانک نکلا۔ ’ان کی موت کیسے ہوئی؟‘

’جیب سے! کیا جسم تھا ان کا، خون سے لت پت برف کے ٹکڑوں پر اسی کالے صندوق میں ان کو رکھا گیا۔ ان کی لاش کو صندوق سے نکال کر چتا پر رکھنے میں مدد کیا تھا میں نے۔‘

اچانک سو میشور تن کر کھڑا ہو گیا اور زور زور سے بولنے لگا، ’تراوئی، وہ دن چلے گئے جب صاحب لوگ مزدوروں کی بیٹیوں سے شادی کرتے تھے، چھوٹے کنور نے تم کھائی تھی کہ وہ تم سے شادی کریں گے۔‘

تم ابھی بھی ویسی ہی پرتوف ہو جیسے پہلے تھی۔ تم نے چھوٹے کنور کو اپنا سب کچھ دے ڈالا تھا۔ میں پولیس میں کام کرتا ہوں، میں نے سب کچھ سن رکھا تھا اور اب سارے ثبوت کے ساتھ آیا ہوں۔

سو میشور نے اپنی جیب سے چند خطوط کا بندل نکال کر تراوئی کے منہ پر پھینکا۔ ’لو اسے سنبھال کر رکھو، یہ چھوٹے کنور کی شادی کے کارڈ ہیں۔ تمہاری خاطر کیا وہ تمام عمر کنوارے رہتے؟ دراصل شادی کر کے لوٹ رہے تھے، تبھی یہ حادثہ ہوا۔ اب تم ان کی روح کی شادی کے لئے دعا کرو۔‘

سو میشور اپنی جیب سے کچھ سٹکے نکال کر بچوں کے ہاتھوں میں تھماتے ہوئے جدھر سے آیا تھا، لوٹ گیا۔ بھوکے بچے فوراً قریب کی دکان کی طرف لپک پڑے۔

اپنی قبر سے اٹھو

اور عشق کی کتاب کا

کوئی نیا ورق کھولو

ہر گلے سے گیت ٹوٹ گیا

ہر چہرے کا دھاگا ٹوٹ گیا

سہیلیاں ایک دوسرے سے پھڑکنیں

چرخوں کی مہفل ویران ہو گئیں

وارث شاہ! میں تم سے کہتی ہوں

اپنی قبر سے اٹھو

اور عشق کی کتاب کا

کوئی نیا ورق کھولو

### مختصر سوالات

1. زیر نصاب نظم کے آخری بند کو زبانی لکھئے۔

2. شاعرہ نے وارث شاہ کو کیوں یاد کیا؟

3. پنجاب کی پانچ ندیوں کے نام لکھئے۔

### طویل سوالات

1. وطنی شاعری پر ایک مضمون لکھئے۔

2. زیر نصاب نظم وارث شاہ کا خلاصہ لکھئے۔

3. تقسیم ہند کے موقع پر سرزمین پنجاب میں کشت و خون کا جو بازار گرم رہا، اس کا مختصر خاکہ پیش کیجئے۔

4. شاعرہ اس نظم کے ذریعہ درویش وارث شاہ سے کیا چاہتی ہیں؟

10. تراوئی کے منہ پر اس کے بھائی نے کیا پھینکا؟

### تفصیلی سوالات

1. لکڑی بیچنے والا بھیر روز صبح سویرے تراوئی کی جھونپڑی کے سامنے ہمبڑی کے درخت کے نیچے آکر کیوں کھڑا ہو جاتا تھا؟

2. سیاہ رنگ کے خالی صندوق سے تراوئی کو کیوں دانستگئی تھی؟

3. تراوئی کا بھائی چھوٹے کنور کی شادی کا کارڈ تراوئی کے منہ پر پھینک کر کیا بتانا چاہتا تھا؟

4. خالی صندوق کو تراوئی اور اس کے بچوں نے کیوں جلا کر رکھ کر دیا؟

کے ہاتھ!!

### مختصر سوالات

1. مدھوکانت کے کردار پر مختصر روشنی ڈالئے۔
2. سمجھ لال داس کون تھے۔ وضاحت کیجئے۔
3. درج ذیل الفاظ سے جملے بنائیے:  
چٹھی، بستر مرگ، سرسرا، پتہ بان، قوت برداشت، حریف

### تفصیلی سوالات

1. میٹھی افسانہ نگاری سے اپنی واقفیت ظاہر کیجئے۔
2. افسانہ انگریز یا بابو کا مرکزی خیال پیش کیجئے۔
3. مدھوکانت بابو کے کردار سے کیا سبق ملتا ہے؟



پچھلا بتایا بھی چکا دیں گے۔

داس جی متفکر ہو کر بولے، 'میس کی مالی حالت تو بہت اچھی نہیں ہے اور آپ کو بھی سخت ضرورت آن پڑی ہے۔ روپیہ لے جائیے لیکن کل ہی میس کا حساب چکنا کرنا پڑے گا۔'

مدھوکانت نے روپیہ لے کر اپنے فریج کٹ سوئچ پر تاؤ پھیرتے ہوئے فینسی اسٹور کا راستہ پکڑا اور اپنی پسند کی ہوئی چیز خرید لی۔ لیکن جب خریدی گئی ساڑھی اور دوسری چیزوں کو وہ بس میں رکھنے لگے تو یکا یک انہوں نے سوچا کہ سسرال سے ملا ہوا سوٹ کیس سسرال لے جانا ٹھیک نہیں ہوگا۔ فرمیشورس جھماکا لیدر والا سوٹ کیس مانگ کر لے جانا چاہئے۔

مدھوکانت بابو نے لیدر والا سوٹ کیس تو حاصل کر لیا لیکن اس کے اوپر این۔ جھماکا دیکھ کر وہ پریشان ہو گیا۔ پھر من ہی من میں اس کا حل بھی انہوں نے ڈھونڈ لیا کہ 'ایم' اور 'این' میں معمولی فرق ہوتا ہے، اگر کوئی پوچھے گا تو کہہ دیں گے کہ 'ایم' کا آخری حصہ مٹ جانے سے ایسا ہو گیا ہے۔

اب فوراً ہی مدھوکانت بابو کا دھیان کائی گھڑی کی طرف گیا۔ یہ گھڑی بھی تو سسرال ہی سے ملی تھی۔ انہوں نے سوچا، سب سے بہترین ڈیزائن کی گھڑی سریش کے پاس ہے۔ کیا وہ ایک آدھ دن کے لئے ہم سے ادلا بدلی نہیں کرے گا؟ 'مدھوکانت بابو کا یہ مسئلہ بھی حل ہو گیا۔

اب مدھوکانت بابو سوچنے لگے کہ اگر کسی کا گراموفون مل جاتا تو سسرال لے جاتے۔ 'ہائے ہائے! اگر ہولی کے موقع پر سسرال میں گراموفون نہیں تو سمجھو کچھ بھی نہیں۔'

مدھوکانت بابو دوڑے ہوئے برنداؤن بہاری کے گھر گئے اور کہا، 'ہمارے گاؤں پر کل ہی ہمارے بھتیجے کی تقریب ہے صرف دو دن کے لئے اپنا گراموفون دے دیجئے۔ میں یہ حفاظت اسے آپ کو واپس کر دوں گا۔'

برنداؤن بہاری نے جواب دیا، 'لے جائیے، لیکن اسے اپنے چارج میں رکھئے گا۔ ریکارڈس دیکھئے جو پسند ہو چھانٹ لیجئے۔'

'اندھا چاہے دو آنکھ مدھوکانت بابو نے جن جن کرا ایک سے ایک۔ سیلے ریکارڈس الگ کر لئے۔

اب مدھوکانت بابو سسرال جانے کے لئے پوری طرح جج دھج کر تیار تھوڑی دنیا میں کھو گئے۔ وہ سوچنے لگے، 'اس گراموفون کے چاروں طرف ہماری سسرال کی دو شیزائیں، خواتین، سالیان، بڑی سالیان اور بیوی کی

صاحب بہادر اسے کھینچے ہوئے لے چلے۔ یکتہ بان بولا۔ 'ٹھیک ہے لے چلئے، ہم نے کیا جان بوجھ کر یکتہ الٹا ہے۔ آپ نے ہی تو جوتا کا ایز امارا تھا، ہماری تو پونجی بھی چوٹ ہو گئی۔'

صاحب بہادر نے دھاڑتے ہوئے یکتہ بان سے گراموفون اور سوٹ کیس اٹھ کر لے چلنے کو کہا۔

اب یکتہ بان بھی اڑ گیا۔ بولا۔ 'ہم قلی نہیں ہیں جو سامان ڈھونڈیں گے۔'

صاحب بہادر نے اسے 'ڈیم فل' کہتے ہوئے ایک بوٹ لگایا۔ اب یکتہ بان کو بھی تازہ کاری کا نشہ زور مارنے لگا۔ اس نے بھی لپک کر صاحب بہادر کا ٹائی سمیت گردن پکڑ لی۔ صاحب بہادر نے یکتہ بان کی طاقت محسوس کر کے شور مچانا مناسب نہیں سمجھا۔ اس پاس میں کوئی گاؤں بھی نہ تھا۔ نشہ میں دھت یکتہ بان نے صاحب بہادر کو اس طرح دھکیلا کہ وہ چت کر پڑے۔ ان کے ٹوپ، چشمہ اور منگنی کی ہوئی گھڑی چور چور ہو گئی۔ یکتہ بان وہاں سے کسی طرح فرار ہو گیا۔

جب صاحب بہادر کو ہوش آیا تو انہوں نے سوچا کہ اب سرال کس طرح جائیں؟ سبھی چیزیں تو برباد ہو گئیں۔ وہ سوچنے لگے۔ سرال کی دہلیز پر پہنچ کر ہمارے خواب کس طرح چکنا چور ہو گئے۔ جو سر جمیلی کے نرم و نازک ہاتھوں سے لمس کرتا وہ سر جمیلی ساؤ کے سخت ہاتھوں کی نذر ہو گیا۔ ہاں، ان کے لئے ایک بات قابل اطمینان یہ تھی کہ اس حادثہ کو کسی نے نہیں دیکھا تھا۔ اگر کوئی سرال کا آدمی اس حالت میں دیکھ لیتا تو وہ کیا منہ دکھاتے؟ تب تو شرم سے مرجانا بہتر ہوتا۔ یہ سب سوچ کر وہ سہم اٹھے۔

ایک ایک رات کے سناٹے میں کچھ دوری سے انہیں ایک آواز سنائی دی۔ یہ آواز نڈو آروا لاکھی تھی۔ مدھو کانت بابو کو کچھ سوچنے کا موقع نہیں ملا۔ فوراً انہوں نے ٹوٹے ہوئے اپنے انگریزی ٹوپ کو اٹھایا اور لنگڑا تے ہوئے قریب سڑک کے کنارے رہ کر کھیت میں جا چھپے۔

جب نڈو آروا موقع پر پہنچا تو سڑک پر منتشر سامان اور ٹوٹے ہوئے گراموفون دیکھ کر رک گیا۔ ساتھ چل رہے بھریا کی طرف مخاطب ہوا۔ 'یہاں تو کوئی نہیں ہے پھر یہ سامان کس کا ہے؟ ذرا آواز لگاؤ!'

بھریا کے آواز لگانے پر کوئی جواب نہیں ملا۔ نڈو آروا نے آگے بڑھ کر بھریا سے کہا۔ ایک سوٹ کیس بھی دیکھ رہا ہوں۔ شاید اس کا مالک ندی کی طرف گیا ہو۔ ہمیں تھوڑی دیر یہاں رک کر دیکھ لینا چاہئے۔

لیکن کوئی نہیں آیا۔